

Врз основа на член 37 став (9) од Законот за високото образование (Службен весник на Република Македонија бр. 82/2018), и чл. 91, чл. 92, чл.93, чл. 94, чл. 95, чл. 96, чл. 97, чл. 98, чл. 99 и чл. 100 од Статутот на Филозофскиот факултет-Скопје (Универзитетски гласник бр. 463, 18 октомври 2019 год.) и одлука од ННС БР.02-60/7 Од 15.1.2020 год., Факултетското студентско собрание на II редовна седница одржана на 16.1.2020 година, донесе

СТАТУТ на Факултетското студентско собрание на Филозофскиот факултет- Скопје

I ОСНОВНИ ОДРЕДБИ

Предмет на уредување

Член 1

Со овој Статут се уредуваат: составот, надлежноста, начинот на работа, називот и седиштето, органите и телата, начинот на предлагање и избор на членови на студентите во Факултетското студентско собрание на Филозофскиот Факултет - Скопје (во понатамошниот текст: Факултетско студентско собрание), начинот на избор и разрешување на претставниците на студентите во органите и телата на Филозофскиот Факултет - Скопје (во понатамошниот текст: Факултетот), начин на избор на претставници на студентите во Универзитетското студентско собрание, начин на избор и разрешување на заменик студентски правобранител, финансирањето како и други прашања што се од значење за работата на Факултетското студентско собрание.

За прашањата кои не се регулирани со овој Статут се применуваат одредбите од Законот за високото образование, Статутот и општите акти на Универзитетот „Св. Кирил и Методиј“ во Скопје и Статутот и општите акти на Филозофскиот Факултет - Скопје (во понатамошниот текст: Факултетот).

Избирачко право

Член 2

Право да избираат и да бидат избрани за претседател или за член на Факултетското студентско собрание имаат сите студенти на Факултетот, кои се запишани на некоја од студиските програми на прв, втор и на трет циклус на студии на Факултетот во учебната година во кој се спроведуваат изборите.

Мандат

Член 3

Мандатот на претседателот и на членовите на Факултетското студентско собрание е една година со право на уште еден избор.

Права и обврски на избраните претставници

Член 4

Избраните членови на студентите во Факултетското студентско собрание имаат

право и обврска да учествуваат во неговата работа, да ги застапуваат интересите на студентите, да избираат претставници во универзитетското студентско собрание, во органите и телата на Факултетот, да се самоорганизираат.

Статус на Факултетското студентско собрание

Член 5

Факултетското студентско собрание е тело на Факултетот во кое членуваат претставници на студентите и нема својство на правно лице.

Застапување и претставување

Член 6

Факултетското студентско собрание го претставува и застапува Претседателот.

Назив и седиште

Член 7

Полниот назив на Факултетското студентско собрание е:
Универзитет "Св. Кирил и Методиј" во Скопје, Филозофски Факултет - Скопје,
Факултетско студентско собрание.

Скратениот назив е: Филозофски Факултет - Скопје, Факултетско студентско собрание.

Седиштето на Факултетското студентско собрание е на Факултетот, бул. Гоце Делчев бр. 9А, 1000 Скопје.

Печат

Член 8

Факултетското студентско собрание има свој печат со тркалезна форма на кој во три концентрични кругови е напишано и тоа во надворешниот круг: Универзитет "Св. Кирил и Методиј" во Скопје, во средниот круг: Филозофски Факултет - Скопје и во внатрешниот круг: Факултетско студентско собрание.

Овој печат се употребува за архивското работење на Факултетско студентско собрание во рамките на архивата на Факултетот.

Штембил

Член 9

Штембилот на Факултетското студентско собрание е правоаголен со димензии 5,5 см со 3,5 см и ги содржи зборовите напишани на кирилица:

Филозофски Факултет - Скопје
Факултетското студентско собрание

Број _____

_____20 година

Штембилот се употребува за архивско работење на Факултетско студентско собрание во рамките на архивата на Факултетот.

Јавност во работата

Член 10

Работата на Факултетското студентско собрание е јавна.

Јавноста во работењето се обезбедува со редовно известување на студентите запишани на Факултетот за сите облици на работење на членовите на Факултетското студентско собрание, со поднесување извештај за својата работа, за работата на претставниците на студентите во органите и телата на Факултетот и во универзитетското студентско собрание, како и за материјално финансиското работење на Факултетското студентско собрание до Наставно-научниот совет.

За информирањето на членовите и пошироката јавност може да се користи Студентско радио, веб страницата, студентски весник, како и други средства за информирање.

II НАДЛЕЖНОСТ

Член 11

Факултетското студентско собрание:

- донесува статут и негови измени и дополнувања по претходна согласност од Наставно-научниот совет на Факултетот,
- избира и разрешува претставници на студентите во органите и телата на Факултетот,
- именува двајца претставници од своите редови за членови во Универзитетското студентско собрание,
- предлага членови во Комисијата за спроведување на изборите за Факултетско студентско собрание, и за други избори согласно овој Статут,
- усвојува план за работа на Факултетското студентско собрание за период од една година,
- рапишува конкурс за заменик студентски правобранител и го избира,
- го разгледува и предлага за усвојување извештајот за работа на Факултетското студентско собрание на Факултетот до Наставно-научниот совет на Факултетот,
- предлага финансиски план за период од една календарска година,
- одлучува за зачленување во регионални и меѓународни студентски организации,
- формира комисии,
- донесува Деловник,
- организира трибини, советувања, натпревари, спортски манифестации, концерти, изложби и слично,
- ги разгледува барањата и предлозите на студентите,
- донесува одлуки, заклучоци, препораки за решавање на прашања во интерес на студентите,
- склучува договори за соработка со институции од хуманитарен, научен, културен, спортски и едукативен карактер,
- врши и други работи утврдени со овој Статут, Статутот на Универзитетското студентско собрание, Статутот на Универзитетот „Св. Кирил и Методиј“ во Скопје (во натамошниот текст: Универзитетот), Статутот на Филозофскиот факултет-Скопје, како и законите.

III НАЧИН НА РАБОТА

Член 12

Факултетско студентско собрание работи на седници, кои се одржуваат според потребите за работа на Факултетско студентско собрание.

Одлуките, заклучоците, препораките, договорите и записниците од седниците ги потпишува претседателот. Записниците ги изготвува записничарот кој на првата конститутивна седница на Факултетското студентско собрание со јавно гласање го избираат членовите на Факултетското студентско собрание.

Член 13

Факултетско студентско собрание работи и одлучува доколку се присутни повеќе од половината од вкупниот број членови, а одлуките се донесуваат со мнозинство гласови од присутните.

Член 14

Начинот на работа и одлучувањето на Факултетското студентско собрание поблиску се уредува со Деловник.

IV СОСТАВ И ИЗБОР НА ПРЕТСТАВНИЦИ

Број на членови

Член 15

Факултетското студентско собрание брои најмногу до 52 (педесет и два) членови.

Состав

Член 16

Факултетско студентско собрание го сочинуваат избраните членови од студентите и тоа најмногу до 4 (четири) членови на студентите од студиските програми на трите циклуси на студии при секој институт и најмногу до 4 (четири) членови од сите интердисциплинарнидисциплинарни студиски програми на трите циклуси на студии на Факултетот.

Распишување избори

Член 17

Изборите за членови во Факултетско студентско собрание ги распишува деканот на Факултетот 30 дена пред истекот на мандатот на постојниот состав.

Доколку изборите не бидат распишани во рокот од став 1 на овој член, изборите ги распишува ректорот на Универзитетот.

Одржување на изборите

Член 18

Изборите се одржуваат во работни денови кога има настава во термин што ќе го утврди Универзитетското собрание.

Изборите, по правило се одржуваат на крајот на октомври или почетокот на ноември.

Предлагање кандидати

Член 19

Предлагање за кандидати за член/членови на факултетското студентско собрание се врши на собири на студенти на ниво на институти/интердисциплинарни студиски програми. Терминот и местотото на организирање на собирите се определува од страна на изборната комисија на Факултетот.

Кандидатите за претседател на Факултетско студентско собрание преку архивата на факултетот поднесуваат пријава во определениот рок до Изборната комисија на Факултетот.

Член 20

Изборите од член 19 ги организира Изборната комисија на Факултетот во периодот од распишување избори од страна на деканот, односно ректорот најдоцна 7 дена пред одржување на изборите.

Избор на членови

Член 21

Изборот на членови во Факултетското студентско собрание се врши со самостојно и тајно гласање.

Изборната комисија изготвува посебно гласачко ливче за спроведување на избори за член на факултетското студентско собрание по институти/интердисциплинарни студиски програми врз основа на одлуката на предложените кандидати.

Гласачкото ливче за избор на Претседател на Факултетското студентско собрание го изготвува Изборната комисија врз основа на одлуката за прифатени Пријави за кандидирање од страна на студентите.

За членови на Факултетско студентско собрание ќе бидат избрани најмногу до 4 (четири) претставници на студентите на студиските програми на сите циклуси на студии при секој институт и најмногу до 4 (четири) претставници од студентите од сите интердисциплинарни студиски програми на сите циклуси на студии кои добиле најмногу гласови од студентите кои учествувале во гласањето на ниво на институти/интердисциплинарни студиски програми.

Изборна комисија

Член 22

Предлагањето на кандидати за членови во Факултетското студентско собрание

од член 19 од овој Статут, како и изборите за членови во Факултетското студентско собрание од членот 21 од овој Статут ги спроведува Изборна комисија составена од тројца студенти и двајца преставници од наставниот кадар на Факултетот.

Претставниците од наставниот кадар ги определува деканот, а Факултетското студентско собрание доставува предлог до деканот за претставниците од студентите. Во одлука за распишување на изборите, Деканот именува изборна комисија составена од студенти и наставен кадар која ги спроведува изборите.

Изборната комисија избира Избирачки поткомисии. Избирачка поткомисија се формира за спроведување на избори на ниво на институт/интердисциплинарна студиска програма. Избирачка поткомисија е составена од еден наставник и двајца студенти. Студентите членови на Избирачките поткомисии се предлагаат од страна на Факултетското студентско собрание до Изборната комисија. Во случај на оправдано отсуство на некој од членовите на изборната комисија и на Избирачка поткомисија се назначува заменик член од страна на Факултетското студентско собрание. Студентите кои се членови на изборната комисија и избирачката поткомисија не можат да бидат кандидати за членови и за претседател на Факултетското студентско собрание.

Одделението за студентски прашања на Факултетот доставува список на студентите кои имаат право да гласаат и да бидат избирани.

Надлежност на Изборната комисија

Член 23

Изборната комисија ги спроведува изборите и ги утврдува резултатите од гласањето.

Комисијата од став 1 на овој член донесува одлука со која констатира кои претставници на студентите се избрани за членови на Факултетското студентско собрание и ги објавува резултатите на сите кандидати за членови на собранието и претседател на Факултетското студентско собрание.

Одлуката на Изборната комисија е конечна.

Одредбите од ставовите 1 и 2 од овој член соодветно се применуваат и за предлагањето кандидати за преставници на студентите во Факултетското студентско собрание од членот 19 од овој Статут.

Член 24

Изборната комисија:

- донесува одлука со која констатира дека предложените кандидати ги исполнуваат, односно не ги исполнуваат условите да бидат номинирани за членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл.,

- составува записник за резултатите од гласањето на Факултетот и за крајниот резултат;
- ги утврдува резултатите од гласањето;
- ја спроведува изборната постапка/и;
- врши други работи утврдени со овој Статут.

Изборната комисија работи согласно со Упатство донесено од страна на Деканатската управа на факултетот.

Упатството од ставот 2 на овој член се објавува на веб-страницата на Факултетот.

Конститутивна седница

Член 25

По завршување на изборот на претставниците на студентите, Факултеското студентско собрание одржува конститутивна седница во рок од 15 дена од денот на завршените избори.

Конститутивната седница ја свикува деканот.

Со конститутивната седница претседава студент со најголем просечен успех од положените испити, доколку не е избран претседател. Во ситуација кога двајца студенти се со ист просек, тогаш со конститутивната седница претседава највозрасниот студент.

Верификацијата на мандатот ја врши верификациона комисија од 3 члена избрана со јавно гласање од членовите на Факултетското студентско собрание.

Верификационата комисија нема да изврши верификација на мандат ако избраниот студент не ги исполнува условите за избор.

Престанок на мандат

Член 26

На член на Факултетското студентско собрание му престанува мандатот ако:

- дипломира,
- му престане статусот на студент согласно закон или актите на Универзитетот или Факултетот,
- поднесе оставка,
- за сторена дисциплинска повреда му е изречена дисциплинска мерка исклучување,
- му истече мандатот.

Претседателот на Факултетското студентско собрание на првата наредна седница ги информира членовите за причината поради која на членот му престанал мандатот и членот на кој му престанал мандатот не се смета во кворум за работа и одлучување во понатамошната работа на Факултетското студентско собрание.

Доколку член дипломира на Факултетското студентско собрание, односно ги заврши студиите, на негово место со одлука од Изборната комисија на Факултетот се назначува следниот рангиран според резултатите од спроведените избори на студентите од соодветната студиска година.

V ОРГАНИ НА ФАКУЛТЕТСКОТО СТУДЕНТСКО СОБРАНИЕ

Член 27

Органи на Факултетското студентско собрание се:

- Претседател
- Претседателство и
- Комисии

VI ПРЕТСЕДАТЕЛ

Избор на Претседател

Член 28

Со Факултетското студентско собрание претседава претседател кој се избира на непосредни, фер и демократски избори, со тајно гласање.

Член 29

Изборот на Претседателот на Факултетското студентско собрание е во термин кога се избираат и претставниците на студентите во Факултетското студентско собрание.

За претседател на Факултетско студентско собрание ќе биде избран кандидатот кој добил најмногу гласови од студентите кои учествувале во гласањето.

Доколку за претседател се пријави еден кандидат, тој ќе биде избран само ако за него гласале повеќе од половината на гласови од студентите кои учествувале во гласањето.

Доколку по пребројување на гласовите се утврди дека повеќе кандидати имаат ист број на гласови, тогаш ќе биде избран кандидатот со подобар остварен просек од студиите.

Член 30

Одредбите од членовите 22 - 24 од овој Статут соодветно се применуваат и за избор на претседател.

Надлежност на Претседателот

Член 31

Претседателот на Факултетското студентско собрание:

- го свикува Факултетското студентско собрание и заседава со седниците,
- ги потпишува актите што ги донесува Факултетското студентско собрание;
- ги извршува одлуките и заклучоците на Факултетското студентско собрание,
- ги застапува студентите и Факултетското студентско собрание и е одговорен за неговата работа,
- е член на Деканатската управа на Факултетот,
- врши и други работи од својата надлежност согласно овој Статут, Статутот на Универзитетското студентско собрание, другите акти на Факултетското студентско собрание и актите на Факултетот.

Престанок на мандатот

Член 32

На претседателот на Факултетското студентско собрание мандатот му престанува во случаите утврдени со член 26 од овој Статут, за што е должен во рок 10 дена од настанување на причината за престан на писмено да го извести деканот на Факултетот.

Во случај на предвремен престанок на мандатот на претседателот, Факултетското студентско собрание од редот на своите членови на првата следна седница именува вршител на должноста претседател, а избори за нов претседател се спроведуваат кога се спроведуваат избори за нови членови на Факултетското студентско собрание. Оваа седница ја свикува деканот, а со неа претседава студент со најголем просечен успех од положените испити.

VII ПРЕТСЕДАТЕЛСТВО

Член 33

Факултетското студентско собрание на предлог на Претседателот на Факултетското студентско собрание од своите членови избира Претседателство со мандат додека трае мандатот на Претседателот на Факултетското студентско собрание. Изборот на Претседателството се врши со јавно гласање, освен ако мнозинството од присутните членови не побара тајно гласање. Претседателството се избира со мнозинство од вкупниот број на присутните членови.

Претседателството се состои од Претседателот на Факултетското студентско собрание и четири членови од Факултетското студентско собрание.

Претседателот е член на Претседателството со право на глас.

Надлежности

Член 34

Претседателството на Факултетското студентско собрание ги има следните надлежности:

- изготвува годишен финансиски план на Факултетското студентско собрание;
- предлага план за работа за период од една година;
- поднесува годишен финансиски извештај на Факултетското студентско собрание до Факултетското студентско собрание;
- дава предлози за решавање на прашања во интерес на студентите;
- извршува и други работи кои ќе му ги довери Факултетското студентско собрание, како и работи кои произлегуваат од Законот за високото образование, Статутот и општите акти на Универзитетот „Св. Кирил и Методиј“ во Скопје и Статутот и општите акти на Филозофскиот Факултет – Скопје.

VIII КОМИСИИ

Член 35

Факултетското студентско собрание може да формира комисии со цел студентите подобро да се организираат, информираат и да се подобри нивниот студентски живот.

Член 36

Во рамките на Факултетот, Факултетското студентско собрание за време на својот едногодишен мандат ги формира следните комисии:

- Комисија за соработка и комуникација;
- Комисија за спорт;
- Комисија за нормативна дејност;
- Комисија за култура;
- Комисија за екологија и
- Комисија за образование и наука.

Комисиите од став 1 на овај член се формираат на седница на Факултетското студентско собрание и се составени до 5 члена. Факултетското студентско собрание на предлог на Претседателот на Факултетското студентско собрание со јавно гласање од своите членови избира Комисии и нивни претседатели со мандат додека трае мандатот на Претседателот на Факултетското студентско собрание. Комисиите се избираат со мнозинство од вкупниот број на присутните членови.

Претседателот на Факултетското студентско собрание ја координира работата на Комисиите. Претседателот на Комисијата е одговорен за работата на Комисијата.

Комисиите најмалку два пати годишно доставуваат извештај за својата работа до Факултетското студентско собрание.

IX ИЗБОР НА ПРЕСТАВНИЦИ НА СТУДЕНТИТЕ ВО ОРГАНИТЕ И ТЕЛАТА НА ФАКУЛТЕТОТ

Избор

Член 37

Факултетското студентско собрание, од редовите на студентите запишани на Факултетот избира членови во Наставно-научниот совет и во органите, телата и комисиите каде има член претставник од редовите на студентите, согласно Статутот на Факултетот (во натамошниот текст: органи и тела на Факултетот).

Член 38

Изборот за нови членови во Наставно-научниот совет и во органите и телата на Факултетот се спроведува најдоцна 1 месец пред истекот на мандат на тековните членови избрани од Факултетското студентско собрание.

Ако Факултетското студентско собрание не изврши избор во рокот од став 1 на овој член, деканот свикува седница на која ќе се спроведе изборот.

Со седницата од став 2 на овој член претседава највозрасниот член.

Член 39

Изборот на членови во Наставно-научниот совет на Факултетот од член 37 на овој статут се врши со тајно гласање.

Постапката и изборот на членови на Наставно-научниот совет ја спроведува Комисијата за нормативна дејност на Факултетското студентско собрание.

Бројот на претставниците од редот на студентите изнесува 10 % од вкупниот број членови на Наставно-научниот совет, односно претставува првиот нареден цел број од 10 %. Бројот на студентите во Наставно-научниот совет е променлив во зависност од вкупниот број членови на Наставно-научниот совет.

Претставниците на студентите во Наставно-научниот совет се избираат од Факултетското студентско собрание, по принцип најмногу еден претставник од секој институт, односно од интердисциплинарни студии на сите три циклуси на студии на Факултетот.

Членовите на Факултетското студентско собрание од секој институт/интердисциплинарни студии на Факултетот имаат право да предложат најмногу 2 кандидати за членови во Наставно-научниот совет на Факултетот. Од предложените кандидати се гласа најмногу за бројот на студенти кои треба да бидат членови на ННС,

при што ќе може да се гласа само за еден кандидат од институтот/ интердисциплинарни студии.

Избрани членови во Наставно-научниот совет на Факултетот ќе бидат студентите со освоени најмногу гласови имајќи ги предвид условите од став 2 и став 3 од овој член.

Доколку прво предложените кандидати не го добијат потребното мнозинство, постапката се повторува со предлагање други кандидати.

Факултетското студентско собрание на предлог на Претседателот на Факултетското студентско собрание со јавно гласање од своите членови ги избира членовите во органите и телата на факултетот. Членовите во органите и телата на факултетот се избираат со мнозинство од вкупниот број на присутните членови.

Факултетското студентско собрание донесува Одлука за избор на членови во Наставно-научниот совет и во органите и телата на Факултетот.

Одлуката од ставот 10 на овој член е конечна.

Член 40

За извршениот избор од членот 38 од овој Статут претседателот доставува потпишана и заверена одлука за извршениот избор за членови во Наставно-научниот совет и во органите и телата на Факултетот поединечно, при што се наведува името и презимето на избраните студенти и бројот на индекс.

Права и должности на избраните членови

Член 41

Преставниците на студентите - членови во Наставно-научниот совет и во органите и телата на Факултетот имаат право и должност да ги застапуваат интересите на студентите, редовно да присуствуваат на седниците и активно да учествуваат во работата на Наставно-научниот совет и во комисиите на Факултетот.

Мандатот на членовите во Наставно-научниот совет и во органите и телата на Факултетот е утврден со Статутот на Универзитетот и Статутот на Факултетот.

Престанок на мандат

Член 42

На преставник - член на студентите во Наставно-научниот совет и во органите и телата на Факултетот мандатот му престанува во случаите утврдени со член 26 од овој Статут.

Ако на преставник- член на студентите во Наставно-научниот совет и во органите и телата на Факултетот предвреме му престане мандатот, Претседателот на Факултетското студентско собрание во рок од 7 дена го известува деканот на Факултетот за престанокот.

По добиеното известување за предвремен престанок на мандатот на член од редот на студентите во Наставно-научниот совет, деканот ја информира Изборната комисија на Факултетот да назначи нов член во Наставно-научниот совет. Изборната комисија на факултетот за нов член во Наставно-научниот совет ќе го назначи студентот кој ги исполнува условите за избор и е нареден на ранг листата на кандидати за членови на спроведените собири на студенти на ниво на институти/ интердисциплинарни студиски програми.

По добиеното известување за предвремен престанок на преставник - член на студентите во органите и телата на Факултетот, деканот ќе побара од Факултетското

студентско собрание да назначи нов член во органите и телата на Факултетот. Факултетското студентско собрание, во рок од најдоцна 15 дена од добиеното барање од деканот избира нов преставник – член во органите и телата на Факултетот согласно со постапката за избор опишана во член 39, став 8 на овој Статут.

X ФИНАНСИРАЊЕ

Член 43

Работата на Факултетското студентско собрание согласно со планот за активности и можностите на Факултетот, согласно со закон и акт на Факултетот, се финансира од:

- средства на Факултетот,
- наменски средства добиени од Универзитетот,
- легати,
- подароци,
- завештанија,
- прилози и други извори.

Член 44

Користењето и располагањето со средствата од член 43 се врши согласно финансискиот годишниот план и програма.

Факултетското студентско собрание одлучува за финансиските средства за секоја активност поодделно земајќи ја предвид целисходноста на користењето на средствата и оправданоста на финансирањето на одредена активност.

Факултетот има право да врши надзор над наменското трошење на средствата кои им ги доделува на факултетското студентско собрание.

Факултетското студентско собрание на предлог на претседателот доставува годишен извештај за трошењето на средствата. Извештајот се доставува во рок од еден месец од истекот на шестмесечниот период. Извештајот, со образложена одлука, се усвојува или не се усвојува од страна на Наставно-научниот совет на Факултетот.

XI НАЧИН НА ИЗБОР НА ПРЕТСТАВНИЦИ НА СТУДЕНТИТЕ ВО УНИВЕРЗИТЕТСКОТО СТУДЕНТСКО СОБРАНИЕ

Член 45

Универзитетското студентско собрание е тело на Универзитетот „Св. Кирил и Методиј“ - Скопје во кое членуваат претставници на студентите од единиците на Универзитетот.

Универзитетското студентско собрание го сочинуваат по двајца претставници од Факултетското студентско собрание од сите единици на Универзитетот со мандат од една година.

Факултетското студентско собрание на Филозофскиот факултет-Скопје од своите членови избира двајца претставници во Универзитетското студентско собрание. Изборот на претставници во Универзитетското студентско собрание се врши со јавно

гласање.

За Претставници во Универзитетското студентско собрание ќе бидат избрани првите двајца кандидати со освоени најмногу гласови. Во случај на освоени на ист број на гласови, тогаш се спроведува ново гласање.

Мандатот на претставници во Универзитетското студентско собрание изнесува 1 година со право на уште еден избор.

XII ЗАМЕНИК НА СТУДЕНТСКИ ПРАВОБРАНИТЕЛ

Избор

Член 46

Факултетското студентско собрание избира заменик на студентски правобранител од редот на редовните студенти од Факултетот со мандат од две години без можност за реизбор.

Изборот се врши со тајно гласање, врз основа на објавен конкурс.

Конкурсот од ставот 2 на овој член го утврдува и го објавува Факултетското студентско собрание.

Конкурсот од ставот 2 на овој член се објавува на: веб страницата на Факултетот, на огласната студентска табла и на веб страницата на Факултетското студентско собрание.

За вршење на изборот на заменик на студентски правобранител, Претседателот на Факултетското студентско собрание именува Изборна комисија составена од 3 члена на Факултетското студентско собрание. Изборната комисија го спроведува изборот и во записник ги утврдува резултатите од гласањето.

Претседателот на Факултетското студентско собрание во рок од три дена од извршениот избор, доставува одлука до деканот за извршениот избор од став 1 на овој член.

Надлежност

Член 47

Заменикот на студентскиот правобранител постапува по поднесок од страна на студент и по сопствена иницијатива доколку увидел дека е прекршено право на студент од страна на органите на факултетот или друг член на академската заедница на факултетот и органите на факултетот се должни да постапат по укажувањата на заменик студентскиот-правобранител.

Престанок на мандатот

Член 48

На Заменикот на студентскиот правобранител мандатот му престанува во случаите утврдени со член 26 од овој Статут.

Разрешување

Член 49

Постапка за разрешување на заменикот студентски правобранител можат да покренат членовите на Факултетското студентско собрание, студентскиот